



இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் வேலூர் அடுக்கம்பாறை அரசு மருத்துவமனையில் நேற்று முன்தினம் இரவு திடீர் ஆய்வு மேற்கொண்டார். காட்பாடி, சேனூர் கிராமத்தைச் சேர்ந்த புண்ணியக்கோடி, பாம்புக்கடியால் பாதிக்கப்பட்ட இருங்குரைச் சேர்ந்த லட்சுமணன் உட்பட அவசர சிகிச்சைப் பிரிவில் அனுமதிக்கப்பட்டு இருந்த நோயாளிகள் அவர்களது உறவினர்களிடம் நலம் விசாரித்து அவர்களுக்கு வழங்கப்படும் சிகிச்சை குறித்து மருத்துவர்களிடம் கேட்டறிந்தார். விபத்தில் சிக்கி சிகிச்சை பெற்று வருவோருக்கு கழக அரசின் முன்னோடி மருத்துவ திட்டமான, “இன்னுயிர் காப்போம் நம்மை காக்கும் 48” திட்டத்தின் கீழ் முறையாக சிகிச்சைகள் மேற்கொள்ளப்படுகிறதா என்பது குறித்தும் ஆய்வு செய்தார். இந்த ஆய்வின் போது சட்டமன்ற உறுப்பினர் ஏ.பி.நந்தகுமார், மக்களவை உறுப்பினர் டி.எம்.கதிர் ஆனந்த், சிறப்புத்திட்ட செயலாக்கத்துறையின் செயலாளர் தாரேஸ் அகமது மற்றும் வேலூர் மாவட்ட ஆட்சியர் குமாரவேல் பாண்டியன் உள்ளிட்டோர் உடனிருந்தனர்.

சட்டம் பயிலும் மாணவர்களுக்கு

வழிகாட்டும் “சத்தியதேவ் லா அகாடமி”!

முதலமைச்சர் மு.க.ஸ்டாலின் தொடங்கி வைத்தார்!

சென்னை, ஜூலை 18- முதலமைச்சர் மு.க.ஸ்டாலின் அவர்கள் நேற்று முன்தினம் (16.07.2023) முகாம் அலுவலகத்தில், சென்னை உயர் நீதிமன்றத்தின் ஓய்வுபெற்ற நீதியரசர் “சத்தியதேவ்” அவர்களின் நினைவாக சட்டம் பயிலும் மாணவர்களுக்கு வழிகாட்டும் வகையில் “சத்தியதேவ் லா அகாடமி”யை (Sathyadev Law Academy) தொடங்கி வைத்து, இலட்சணத்தை வெளியிட்டார்.

இந்தியாவில் சட்டத்தொழில் புரிவது சாதாரண மக்களுக்கு எளிதான காரியம் அல்ல. அப்படிப்பட்ட வழக்கறிஞர் தொழிலில் குறிப்பிட்ட ஒரு சிலரே ஆதிக்கம் செலுத்தி வந்தனர். “வழக்கறிஞர் சட்டம்” 1961ஆம் ஆண்டு இயற்றப்பட்ட பின்னரே வழக்கறிஞர் தொழில் ஒருமுகப்படுத்தப்பட்டு சட்டப்படிப்பு பரவலாக்கப்பட்டது.

சட்டக்கல்லூரி மாணவர்கள் தேர்வில் இடஒதுக்கீட்டு சமூக நீதி ஏற்பட்ட பின்னரே, பல்வேறு சமூகங்களிலிருந்தும் வழக்கறிஞர்கள் இத்தொழிலுக்கு வரத்தொடங்கினர். அதிக அளவிலான சட்டக்கல்லூரிகள், சட்டப் பல்கலைக்கழகங்கள் வந்த பிறகும், சட்டப்படிப்பு சாதாரண குடும்பத்திலிருந்து வரும் மாணவர்களுக்கு சவாலாகவே உள்ளது.

இதனை கருத்தில் கொண்டு “சத்தியதேவ் லா அகாடமி”, அரசு சட்ட கல்லூரியில் பயிலும் மாணவர்களுக்கு வழிகாட்டும் வகையில் தொடங்கப்பட்டுள்ளது.

இந்த அகாடமியில் சட்ட நிபுணர்கள்/சட்ட ஆசிரியர்களைக் கொண்டு சட்டக்கல்லூரி பாடத்திட்டத்தின் அடிப்படையில், மாணவர்களுக்கு பாடங்களைக் கானொலியில் பதிவு செய்யப்பட்டு “யூடியூட்” வலைதளத்தில்

பதிவேற்றப்படும். மாணவர்கள் அவற்றை கட்டணமின்றி பதிவிறக்கம் செய்து படித்து பயன்பெறலாம். பாடத்திட்ட கானொலி தயாரிப்பதற்கான நிதியை ஜெய்பீம் படத் தயாரிப்பாளர், நடிகர் சூர்யா அவர்களின் “2D எண்டர்டெயின்மெண்ட்” நிறுவனம் வழங்கிட உள்ளது.

இந்த “சத்தியதேவ் லா அகாடமி”யை தொடங்கி வைத்த தமிழ்நாடு முதலமைச்சர் அவர்கள், அரசு மற்றும் அரசு உதவி பெறும் பள்ளி, கல்லூரி, பல்கலைக்கழக மாணவ, மாணவியர்களின் தனித் திறமைகளை அடையாளம் கண்டு அதனை மேலும் ஊக்குவித்து, அவர்கள் அடுத்து என்ன படிக்கலாம், எங்கு படிக்கலாம், எப்படி படிக்கலாம் என்று வழிகாட்டி வருகிறது. அது மட்டுமின்றி, ஆண்டுக்கு 10 இலட்சம் இளைஞர்களை படிப்பில், அறிவில், சிந்தனையில், ஆற்றலில், திறமையில் மேம்படுத்தி நாட்டுக்கு வழங்குவதை நோக்கமாகக் கொண்டு “நான் முதல்வன்” திட்டம் செயல்பட்டு வருகிறது.

திறன் பயிற்சி வகுப்புகள்!

இத்திட்டத்தின் கீழ் மொத்தம் 463 பொறியியல் கல்லூரிகளில் 4,72,972 மாணவர்களும், 861 கலை மற்றும் அறிவியல் கல்லூரிகளில் 8,51,338 மாணவர்களும் பயணம் செய்துள்ளனர். பொறியியல் கல்லூரிகளில் 2022-23ஆம் ஆண்டு “நான் முதல்வன்” திட்டத்தின் மூலமாக 1,15,682 இறுதியாண்டு மூலமாக 1,15,682 இறுதியாண்டு மூலமாக AR/VR, Artificial Intelligence, Machine Learning, Full Stack, Data Analytics, Electric Vehicle Design, Cyber Security, Mutual Funds, Capital Markets, Fintech, Block Chain, Digital Marketing மேலும் இது போன்ற 70க்கும் மேற்பட்ட திறன் பயிற்சி வகுப்புகள் நடத்தப்பட்டுள்ளது.

கலை மற்றும் அறிவியல் கல்லூரி களில் “நான் முதல்வன்” திட்டத்தின் மூலமாக 2,48,734 இறுதியாண்டு மாணவர்களுக்கு நிறுவனங்கள் மூலமாக, திறன் பயிற்சி வகுப்புகள் நடத்தப்பட்டு, இப்பயிற்சிகளின் மூலமாக மாணவர்கள் அதிகபட்சமாக ஆண்டுக்கு 40 இலட்சம் வரை மிலான ஊதியத்தில் வேலைவாய்ப்புகளை பெற்றுள்ளனர்.

தமிழ்நாடு முழுவதும் “நான் முதல்வன்” திட்டத்தில் பயின்ற மாணவர்களுக்காக நடைபெற்ற வேலைவாய்ப்பு முகாம்கள் மூலம் 65,034 பொறியியல் கல்லூரி மாணவர்களும், 83,223 கலை மற்றும் அறிவியல் கல்லூரி மாணவர்களும் வேலைவாய்ப்பினை பெற்றுள்ளனர்.

எனவே, சட்டம் பயிலும் மாணவர்களுக்கு “நான் முதல்வன்” திட்டத்தின் கீழ் பயிற்சி அளிக்க “சத்தியதேவ் லா அகாடமி” நிர்வாகிகளை முதலமைச்சர் அவர்கள் கேட்டுக் கொண்டார்.

இந்நிகழ்ச்சியில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், பள்ளிக் கல்வித் துறை அமைச்சர் அன்பில் மகேஷ் பொய்யாமொழி, தமிழ்நாடு திறன் மேம்பாட்டுக் கழகத்தின் மேலாண்மை இயக்குநர் திருமதி இன்னேசன்ட் திவ்யா, தமிழ்நாடு மாதிரி பள்ளிகளின் உறுப்பினர் செயலர் சுதன், அகாடமியின் இயக்குநர் ஓய்வு பெற்ற நீதியரசர் கே.பி. சிவசுப்பிரமணியன், நடிகர் சூர்யா, 2D நிறுவன முதன்மை செயல் அலுவலர் இராஜசேகர் கற்பூர சந்திர பண்டியன், திரைப்பட இயக்குநர் த.செ.ஞானவேல் ஆகியோர் கலந்து கொண்டனர்.

எளிய பின்புலங்களிலிருந்து வருபவர்களின்

திறன்களை வளர்க்கவே ‘சத்தியதேவ் லா அகாடமி’!

முதல்வர் மு.க.ஸ்டாலின் ‘டவிட்டர்’ பதிவு!

சென்னை, ஜூலை 18- “எளிய பின்புலங்களிலிருந்து வருபவர்களின் திறன்களை வளர்க்கவே சத்தியதேவ் லா அகாடமி” என்று அதனைத் தொடங்கி வைத்து முதல்வர் மு.க.ஸ்டாலின் அவர்கள் சமூக வலைதளத்தில் பதிவிட்டுள்ளார்.

சட்டம் பயிலும் மாணவர்களுக்கு வழிகாட்டும் வகையில் சத்தியதேவ் லா அகாடமியை தொடங்கி வைத்தது குறித்து முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு :-

சமூகத்தில் கல்வியும் வேலைவாய்ப்பும் ஒரு சாராருக்கு மட்டுமே சொந்தமல்ல என்று போராடி சமூக நீதி (Social Justice) அடிப்படையில் உரிமைகளைப் பெற்றோம். 1961ஆம் ஆண்டு வழக்கறிஞர் சட்டம் இயற்றப்பட்ட பிறகும், இடஒதுக்கீடு (Reservation) கொண்டுவரப்பட்ட பிறகுமே எளிய மக்களும் சட்டத்தொழிலில் ஈடுபட்டுள்ளனர். எளிய பின்புலங்களில் இருந்து வரும் அவர்களது திறன்களை வளர்க்க, ஓய்வு பெற்ற நீதியரசர் சந்திர அவர்களை இயக்குநர்

ராகக் கொண்டு ஆரம்பிக்கப்பட்டுள்ள சத்தியதேவ் லா அகாடமியைத் (Sathyadev Law Academy) தொடங்கி வைத்தேன்.

இதில், ஏழை எளிய மக்களின் கல்விக்காக உள்ளார்ந்த அக்கறையோடு தொடர்ச்சியாகச் செயல்பட்டுவரும் அன்புக்குரிய தம்பி சூர்யா அவர்களின் பங்களிப்பைப் பாராட்டுகிறேன். சட்டத்தொழிலும் மருத்துவத் தொழிலும் மற்ற தொழில்கள் போல் அல்ல. மற்றவை பணி புரிவது, இவை பயிற்சி செய்வது!

எனவே, நான் முதல்வன் திட்டத்தின் கீழ், மாணவர்களுக்கு இந்த அகாடமியின் மூலம் பயிற்சி அளிக்கக் கேட்டுக் கொண்டுள்ளேன்.

நீதியரசர் சந்திர அவர்களோடு, ஜெய் பீம் திரைப்படத்திற்குப் பிறகும் தொடர்ந்து சமூக அக்கறையோடு செயல்பட்டுவரும் தம்பி சூர்யா, இயக்குநர் த.செ.ஞானவேல் ஆகியோருக்கு மீண்டுமொருமுறை வாழ்த்துகள்!

இவ்வாறு முதல்வர் மு.க.ஸ்டாலின் அவர்கள் தனது டவிட்டர் பதிவில் தெரிவித்துள்ளார்.

அமலாக்கத்துறை சோதனை

பா.ஜ.க.வின் பழிவாங்கும் நடவடிக்கை!

அமைச்சர் சு. முத்துசாமி பேட்டி!

சுரோடு, ஜூலை 18 - அமலாக்கத்துறை சோதனை பாஜகவின் பழிவாங்கும் நடவடிக்கை என்று அமைச்சர் முத்துசாமி கூறியுள்ளார். அமைச்சர் பொன்முடி வீட்டில் அமலாக்கத்துறையின் சோதனை நடத்தி வருவது குறித்து அமைச்சர் முத்துசாமி சுரோட்டில் செய்தியாளர்கள் சந்திப்பில் கூறியதாவது:



செய்தியாளர்கள் சந்திப்பு

மதுவால் ஏற்படும் பாதிப்பு குறித்து விழிப்புடன் செயல்படும் அமைச்சர் பொன்முடி என்ன தவறு செய்தார்; அவர் மீது என்ன குற்றச்சாட்டு உள்ளது. அமலாக்கத்துறை வங்க வருபவர்களை சோதனை பா.ஜ.க.வின் பழிவாங்கும் நடவடிக்கை. அமலாக்கத்துறை சோதனையை சட்டரீதியாக சந்திப்போம்.



முத்தமிழ் அறிஞர் கலைஞர் அவர்களின் பிறந்த நாள் நூற்றாண்டு விழாவினை முன்னிட்டு துறை மாவட்டம் நிலையூரில் நெசவாளர்களுக்கான சிறப்பு மருத்துவ முகாமை கைத்தறி மற்றும் துணிநூல் துறை அமைச்சர் இராணிப்பேட்டை ஆர்.காந்தி குத்துவிளக்கு ஏற்றி துவக்கிவைத்தார். இம்முகாமில் 800க்கும் மேற்பட்ட கைத்தறி நெசவாளர்கள் கலந்து கொண்டு பயனடைந்தனர். கைத்தறி துறை ஆணையர் கே. விவேகானந்தன், துணை இயக்குநர் செந்தில் குமார், உதவி அமலாக்க அலுவலர் வரதராஜன், உதவி இயக்குநர் ரகுநாத் மற்றும் மருத்துவர்கள், ஊராட்சித் தலைவர் பசும்பொன் மற்றும் துறை சார்ந்த அதிகாரிகள் கலந்து கொண்டனர்.



சிவக்கை வடக்கு ஒன்றிய கழகத்தின் சார்பில் அமகமாநகரில் நடைபெற்ற கலைஞர் நூற்றாண்டு பொதுக்கூட்டத்தினை கூட்டுறவுத்துறை அமைச்சர் கே.ஆர்.பெரியகருப்பன் துவக்கி வைத்தார். உடன் திண்டுக்கல் ஐ.லி.யோனி, முன்னாள் அமைச்சர் மு.தென்னவன், திருமதி தமிழரசி ரவிக்குமார் எம்.எல்.ஏ. மாவட்ட கழக துணைசெயலாளர்கள் த.சேங்கைமாறன், கே.எஸ்.எம்.மணிமுத்து, ஒன்றிய செயலாளர் திருமலைமுத்துராமலிங்கம் ஆகியோர் உள்ளார்கள்..